



**ព្រះរាជក្រឹត្យ**

នស/រកត/១២០២/៣៥៣

យើង

**ព្រះនាងសម្តេចព្រះ នរោត្តម សីហនុ**

**រាជហរិវង្ស ឧត្តតោសុទ្ធាត វិសុទ្ធពង្ស អគ្គមហាបុរសរតន៍**

**និករោត្តម អប្សិកមហារាជារាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២ /នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយ ប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់ព្រះរាជក្រមលេខ នស/រកម/០១៩៦/០៩ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយ ប្រើច្បាប់ ស្តីពីការបង្កើតវិស្វកម្មការគណៈរដ្ឋមន្ត្រី
- បានទ្រង់យល់សេចក្តី ក្រាបបង្គំទូលថ្វាយរបស់សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា

**ត្រាស់បង្គាប់**

**ជំពូកទី ១**

**បទប្បញ្ញត្តិទូទៅ**

**មាត្រា ១:**

ត្រូវបានបង្កើត "មន្ទីរក្រុមប្រឹក្សាសេដ្ឋកិច្ចជាតិ" ហៅកាត់ថា "កបស" ដែលជាស្ថាប័នខ្នាតក្រោមខាងផ្នែក គោលនយោបាយសេដ្ឋកិច្ចសំរាប់ប្រមុខនៃរាជរដ្ឋាភិបាល នៅអមវិស្វកម្មការគណៈរដ្ឋមន្ត្រី ។



**ជំពូកទី ២  
មុខងារ និង ភារកិច្ច**

**មាត្រា ២:**

កបស មានមុខងារ និង ភារកិច្ច មានដូចតទៅ :

-ពិនិត្យ និង រៀបចំឯកសារវិភាគ ស្រាវជ្រាវ និង សុន្ទរកថាសំខាន់ៗ ព្រមទាំងលើកឡើងគំនិតផ្តួចផ្តើម ទាំងឡាយ ដែលមានចរិតជាចក្ខុវិស័យគោលនយោបាយ និង យុទ្ធសាស្ត្រកែទម្រង់ និង អភិវឌ្ឍន៍សេដ្ឋកិច្ចជាតិ ជូនប្រមុខរាជរដ្ឋាភិបាល ។

-ធ្វើជាសេនាធិការជូនប្រមុខរាជរដ្ឋាភិបាល ក្នុងការតាមដាន និង បូកសរុបការអនុវត្តន៍ការងារកែទម្រង់ និង គំនិតផ្តួចផ្តើមនានាក្នុងផ្នែកសេដ្ឋកិច្ច ដែលប្រមុខរាជរដ្ឋាភិបាលបានដាក់ចេញផ្ទាល់ ។

-ធ្វើជាសេនាធិការជូនប្រមុខរាជរដ្ឋាភិបាល ក្នុងការតាមដាន និង បូកសរុបរបាយការណ៍នានា ដែលពាក់ព័ន្ធនឹងការអនុវត្តន៍ផែនការប្រចាំឆ្នាំ និង កម្មវិធីអភិវឌ្ឍន៍នានារបស់រាជរដ្ឋាភិបាល ព្រមទាំងផ្តល់អនុសាសន៍ជូនប្រមុខរាជរដ្ឋាភិបាល ដើម្បីធានាអោយបាននូវសង្គតិភាព និងភាពរលូននៅក្នុងគោលនយោបាយសេដ្ឋកិច្ចជាតិ ព្រមទាំងដើម្បីតម្រូវទិស និង បង្កើតល្បឿននៃការអនុវត្តន៍ផែនការ និង កម្មវិធីទាំងនោះ ។

-រៀបចំអនុសាសន៍ជូនប្រមុខរាជរដ្ឋាភិបាល សំដៅធានាអោយបាននូវគុណភាព និងសង្គតិភាពនៃគោលនយោបាយសេដ្ឋកិច្ចនៅក្នុង និងរវាងវិស័យនានា និងផ្តល់យោបល់ជូនប្រមុខរាជរដ្ឋាភិបាល ដើម្បីដាក់ចេញនូវទិសដៅច្បាស់លាស់ សំរាប់ការអនុវត្តន៍អោយបានល្អនូវគោលនយោបាយ និង យុទ្ធសាស្ត្រនៃផែន ការប្រចាំឆ្នាំ និង កម្មវិធីវិនិយោគសាធារណៈ ។

-ស្នើឡើងនូវវិធានការដាក់ស្តែងនានា ក្នុងទិសដៅកែលម្អការគ្រប់គ្រងសេដ្ឋកិច្ច និង ពង្រឹង អភិបាលកិច្ចល្អ ជូនប្រមុខរាជរដ្ឋាភិបាលពិនិត្យ និងសម្រេច ។

-បូកសរុប និង ធ្វើរបាយការណ៍សង្ខេបជូនប្រមុខរាជរដ្ឋាភិបាលជ្រាប អំពីស្ថានភាពសេដ្ឋកិច្ចជាតិ សេដ្ឋកិច្ចតំបន់ និង សេដ្ឋកិច្ចអន្តរជាតិ ហើយផ្តល់អនុសាសន៍ជូនប្រមុខរាជរដ្ឋាភិបាល ដើម្បីសម្របសម្រួលដំណើរការនយោបាយសេដ្ឋកិច្ចជាតិ អោយស្របទៅតាមនិន្នាការវិវត្តន៍នៃ សេដ្ឋកិច្ចតំបន់ និង សេដ្ឋកិច្ចអន្តរជាតិ ។

-រៀបចំអោយមានជំនួបរវាង កបស ជាមួយនាយករដ្ឋមន្ត្រី ដើម្បីទទួលបាននូវការវាយតម្លៃ និង ការណែនាំនៅក្នុងទិសដៅកែលម្អការងាររបស់ កបស ។

**ជំពូកទី ៣**

**សមាសភាព និង ចេតនាសម្ព័ន្ធបាន់តាំងនៃ កបស**

**មាត្រា ៣:**

សមាសភាពនៃឧត្តមក្រុមប្រឹក្សាសេដ្ឋកិច្ចជាតិ រួមមាន:

-ប្រធាន និង អនុប្រធាន កបស ដែលត្រូវមានសមត្ថភាពខាងផ្នែកចំណេះវិជ្ជា និង នៅក្នុងការបំពេញការងារ ពិសេសគឺការងារពាក់ព័ន្ធនឹងការវិភាគ និង ការរៀបចំចក្ខុវិស័យ គោលនយោបាយ និង យុទ្ធសាស្ត្រអភិវឌ្ឍន៍ សេដ្ឋកិច្ចជាតិ ។

-សមាជិកយ៉ាងតិចប្រាំរូប ដែលត្រូវមានគុណសម្បត្តិ ចំណេះវិជ្ជា និង បទពិសោធន៍ការងារក្នុងវិស័យណាមួយ នៃមុខជំនាញសេដ្ឋកិច្ច ហិរញ្ញវត្ថុ នីតិសាស្ត្រ ពាណិជ្ជកម្ម កសិកម្ម ការគ្រប់គ្រង ធនធានធម្មជាតិ បរិស្ថាន ឬ ឧស្សាហកម្ម ។

-សមាជិក កបស នីមួយៗ អាចមានមន្ត្រីជំនួយការផ្នែកស្រាវជ្រាវ និង វិភាគគោលនយោបាយ ចំនួនពីររូប ដែលត្រូវមានសមត្ថភាពខាងផ្នែកចំណេះដឹងយ៉ាងតិចចាប់ពីថ្នាក់បរិញ្ញាប័ត្រឡើង ។

-ប្រធាន កបស មានឋានៈស្មើ រដ្ឋមន្ត្រី ។

-អនុប្រធាន កបស មានឋានៈស្មើ រដ្ឋមន្ត្រី ។

-សមាជិក កបស អាចមានឋានៈស្មើ រដ្ឋមន្ត្រី រដ្ឋលេខាធិការ ឬ អនុរដ្ឋលេខាធិការ ។

-មន្ត្រីជំនួយការស្រាវជ្រាវ និង វិភាគគោលនយោបាយ អាចមានឋានៈស្មើ អគ្គនាយក ឬ អគ្គ-នាយករង ឬ ប្រធាននាយកដ្ឋាន ។

**មាត្រា ៤:**

-កបស មានប្រធានកិត្តិយសមួយរូប ដែលត្រូវបានជ្រើសរើសឡើងពីក្នុងចំណោមឥស្សរជន ដែល មានគុណ សម្បត្តិក្នុងការបម្រើប្រទេសជាតិ មានបទពិសោធន៍ខ្ពស់ និង មានការទទួលស្គាល់នៅក្នុងមជ្ឈដ្ឋានជាតិ និង នៅលើឆាកអន្តរជាតិ ។

-ប្រធានកិត្តិយស កបស មានឋានៈស្មើ ទេសរដ្ឋមន្ត្រី ។

**មាត្រា ៥:**

-កបស អាចមានទីប្រឹក្សាកិត្តិយសមួយចំនួនដែលត្រូវបានជ្រើសរើសឡើងពីក្នុងចំណោមឥស្សរជន ជាតិខ្មែរ ឬ បរទេស ដែលមានគុណសម្បត្តិក្នុងការបម្រើអោយផលប្រយោជន៍នៃព្រះរាជាណាចក្រកម្ពុជា មានបទពិសោធន៍ ខ្ពស់ និង មានការទទួលស្គាល់នៅក្នុងមជ្ឈដ្ឋានជាតិ និង នៅលើឆាក អន្តរជាតិ ។

-កបស អាចមានអ្នកជំនាញការជាតិ និង អន្តរជាតិមួយចំនួន ដែលមានសមត្ថភាពជំនាញ និង បទពិសោធន៍ ខ្ពស់ ដើម្បីជួយបម្រើការងារជាទីប្រឹក្សាបច្ចេកទេស ។

**មាត្រា ៦:**

-កបស មានអគ្គលេខាធិការដ្ឋានអចិន្ត្រៃយ៍មួយ សំរាប់គាំទ្រ និង ដំណើរការការងាររបស់ខ្លួន ។

-អគ្គលេខាធិការដ្ឋាន កបស ជាស្ថាប័នប្រតិបត្តិ ដែលដឹកនាំ និង គ្រប់គ្រងដោយអគ្គលេខាធិការ មួយរូប មានឋានៈស្មើរដ្ឋលេខាធិការ និង អគ្គលេខាធិការរងពីររូបជាជំនួយការ ដែលអាចមាន ឋានៈស្មើ អនុរដ្ឋលេខាធិការ ឬ អគ្គនាយក ។

-មន្ត្រីបំរើការងារនៅក្នុងអគ្គលេខាធិការដ្ឋាន កបស គឺជាមន្ត្រីរាជការ នៅក្នុងក្របខ័ណ្ឌមុខងារសាធារណៈ ។ ក្នុង ករណីចាំបាច់ កបស អាចមានអ្នកជំនាញ ឬ បុគ្គលិកជាប់កិច្ចសន្យា ដើម្បី បំពេញការងារនៅក្នុង អគ្គលេខាធិការដ្ឋានរបស់ខ្លួន ។

-ការរៀបចំ និងការប្រព្រឹត្តទៅរបស់អគ្គលេខាធិការដ្ឋាន កបស ត្រូវកំណត់ដោយអនុក្រឹត្យមួយ ដោយឡែក ។

**ជំពូកទី ៤**

**កិច្ចដំណើរការនៃ កបស**

**មាត្រា ៧:**

កបស បើកការប្រជុំរបស់ខ្លួន ទៅតាមគំរូការចាំបាច់ តាមការអញ្ជើញរបស់ប្រធាន ឬ តាមសេចក្តីបង្គាប់ របស់សម្តេចនាយករដ្ឋមន្ត្រី ។

**មាត្រា ៨:**

-ដើម្បីអាចបំពេញការងាររបស់ខ្លួន ដូចមានចែងក្នុងមាត្រា ២ ខាងលើ ជូនប្រមុខរាជរដ្ឋាភិបាលប្រកបដោយ ប្រសិទ្ធភាពខ្ពស់ កបស ត្រូវមានតំណាងចូលរួមតាមដាន និង ផ្តល់យោបល់ នៅក្នុងអង្គប្រជុំគណៈរដ្ឋមន្ត្រី និង អង្គប្រជុំអន្តរក្រសួងផ្សេងៗ ដែលរៀបចំឡើងដោយទីស្តីការគណៈរដ្ឋមន្ត្រី និង ដោយក្រសួង-ស្ថាប័ននានា នៅក្នុងទិសដៅធានានូវសង្គតិភាព និង ភាពរលូននៅក្នុងការរៀបចំគោលនយោបាយយុទ្ធសាស្ត្រ និង វិធានការ កែទម្រង់នានារបស់រាជរដ្ឋាភិបាល ។

-គ្រប់ក្រសួង និង ស្ថាប័នដែលមានការពាក់ព័ន្ធទាំងអស់របស់រាជរដ្ឋាភិបាល មានភារកិច្ចផ្តល់ ឯកសារព័ត៌មាន និង កិច្ចសហការចាំបាច់នានាជូនដល់ កបស ។

-កបស មានសិទ្ធិអញ្ជើញមន្ត្រីជាន់ខ្ពស់នៃក្រសួង-ស្ថាប័ននានានៃរាជរដ្ឋាភិបាល ឬ ឥស្សរជនដែលមានបទ ពិសោធន៍ និងសមត្ថភាពខ្ពស់ ដើម្បីមកចូលរួមផ្តល់យោបល់ក្នុងកិច្ចប្រជុំរបស់ខ្លួន ។

**មាត្រា ៩:**

កបស មានសិទ្ធិប្រើប្រាស់ត្រារបស់ខ្លួនកាលយសម្តេចនាយករដ្ឋមន្ត្រីក្នុងកិច្ចដំណើរការការងាររបស់ខ្លួន ។

**ជំពូកទី ៥**

**ប្រភពធនធាន**

**មាត្រា ១០:**

-កបស មានប្រភពធនធានផ្គត់ផ្គង់ដោយថវិកាជាតិ ជាកញ្ចប់ថវិកាដោយឡែក នៅក្នុងក្របខ័ណ្ឌ ថវិកាប្រចាំ ឆ្នាំរបស់ទីស្តីការគណៈរដ្ឋមន្ត្រី ។

-កបស មានសិទ្ធិទទួល និង គ្រប់គ្រងមូលនិធិ ដែលបានមកពីប្រភពជំនួយបរទេស និង ពីប្រភព ផ្សេងទៀត សំរាប់ចំណាយលើសេវារដ្ឋបាល និង សំរាប់បំរើសេចក្តីត្រូវការក្នុងការផ្គត់ផ្គង់សំភារៈ បរិក្ខារ និង ការឧបត្ថម្ភ ផ្សេងៗតាមការចាំបាច់ ក្នុងគោលដៅធានានូវប្រសិទ្ធភាពក្នុងការបំពេញ មុខងារ និង ភារកិច្ចរបស់ខ្លួន ។

**ជំពូកទី ៦**

**អវសានប្បញ្ញត្តិ**

**មាត្រា ១១:**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។

**មាត្រា ១២:**

សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា ត្រូវអនុវត្តនូវព្រះរាជក្រឹត្យនេះ អោយមានប្រសិទ្ធភាព ។

**មាត្រា ១៣:**

ព្រះរាជក្រឹត្យនេះ ចូលជាធរមានចាប់ពីថ្ងៃឡាយព្រះហត្ថលេខានេះតទៅ ។

ធ្វើនៅព្រះបរមរាជវាំង, រាជធានីភ្នំពេញ ថ្ងៃទី២៨ ខែ ធ្នូ ឆ្នាំ ២០០២

**ព្រះហស្តលេខា និង ព្រះរាជលញ្ឆករ**

៣៧៧-០២-១២-០០៣៧៤

**នរោត្តម សីហនុ**

បានយកសេចក្តីក្រាបបង្គំទូលថ្វាយ ព្រះមហាក្សត្រ  
នៃព្រះរាជាណាចក្រកម្ពុជា សូមឡាយព្រះហស្តលេខា

**នាយករដ្ឋមន្ត្រី  
ហត្ថលេខា  
ហ៊ុន សែន**

លេខ : ២៩៣ ច.ស  
ដើម្បីចម្លងចែក

រាជធានីភ្នំពេញ, ថ្ងៃទី ៣១ ខែ ធ្នូ ឆ្នាំ២០០២

**អគ្គលេខាធិការរាជរដ្ឋាភិបាល**  
